

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

IB-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inqeshaf Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంచిక : 307 ఆదిలాబాద్ ఎడిటర్ - సయ్యద్ కలీం శుక్రవారం, 9 మే 2025 పేజీలు : 4 వెల : 2/-

వ్యవస్థాపక బిడ్డగులు!

ప్రధాని మోదీతో మరో సారి అజిత్ ధోవల్ భేటీ

ప్రధాన మంత్రి నరేంద్ర మోదీతో జాతీయ భద్రతా సలహాదారు అజిత్ ధోవల్ సమావేశమయ్యారు. గురువారం ఉదయం మోదీ నివాసానికి వెళ్లిన ధోవల్ ప్రధానితో కాసేపు భేటీ అయ్యారు. ఆపరేషన్ సిందూర్ పేరుతో పాక్ పై దాడుల తర్వాత మోదీతో ధోవల్ భేటీ కావడం ఇదే తొలిసారి. అంతేకాదు మరికాసేపట్లో అఖిలపక్ష సమావేశం జరుగుతున్న నేపథ్యంలో వీరి భేటీకి ప్రాధాన్యత సంతరించుకుంది. ఆపరేషన్ సిందూర్ తర్వాత పరిస్థితులు, సరిహద్దుల్లో ఉద్రిక్తతల గురించి మోదీకి ఆయన వివరించినట్లు తెలుస్తోంది. జమ్మూ కశ్మీర్ లోని పహల్గాంలో పర్యాటకులపై దాడికి పాల్పడి 26 మంది అమాయకుల ప్రాణాలు తీసిన ఉగ్రవాదులపై భారత్ ప్రతీకారం తీర్చుకున్నది. ఆ ఉగ్రమూకలను పెంచి పోషిస్తున్న పాకిస్తాన్ పై మంగళవారం అర్ధరాత్రి దాడిన తర్వాత తీవ్రస్థాయిలో విరుచుకుపడింది. ‘ఆపరేషన్ సిందూర్’ పేరుతో ప్రతిదాడికి దిగి పాక్

ఆక్రమిత కశ్మీర్ (పీవోకే)తోపాటు పాకిస్తాన్ లోని మూడు ప్రధాన ఉగ్రవాద సంస్థలు జైషే మహ్మద్, లష్కరే తాయిబా, హిజ్బుల్ ముజాహిదీన్ లకు చెందిన 9 ఉగ్ర స్థావరాలను ధ్వంసం చేసింది. భారత్ జరిపిన ఈ దాడిలో 80 మంది వరకూ ఉగ్రవాదులు ప్రాణాలు కోల్పోయినట్లు వార్తలు వచ్చాయి. ఆపరేషన్ సిందూర్ చేపట్టి భారత సైన్యం కేవలం 25 నిమిషాల్లోనే తొమ్మిది ఉగ్రస్థావరాలపై మిస్సైల్స్ తో కురిపించింది. లష్కరే తాయిబా, జైషే మహ్మద్ ప్రధాన కార్యాలయాల సహా తొమ్మిది ఉగ్రవాద శిక్షణా కేంద్రాలను నేలమట్టం చేసింది. **పలు దేశాల సెక్యూరిటీ అడ్వైజర్లకు అజిత్ దోవల్ ఫోన్....** ఆపరేషన్ సిందూర్ లో భాగంగా పాకిస్తాన్, పాకిస్తాన్ ఆక్రమిత కాశ్మీర్ లోని 9 ప్రదేశాలలో ఉగ్రవాదులు, వారి మౌలిక సదుపాయాలపై కేంద్రీకృత దాడులు జరిగిన తర్వాత మన నేషనల్ సెక్యూరిటీ అడ్వైజర్ అజిత్ దోవల్ పలు దేశాల NSAలతో మాట్లాడారు. అమెరికా విదేశాంగ

కంటడోన్ సార్!

ఆపరేషన్ సిందూర్

పార్ - 2

OPERATION SINDOOR

కార్యదర్శి మార్కో రూబియో, UK NSA జోనాథన్ పావెల్, సౌదీ NSA ముసైద్ అల్ బహాన్, UAE NSA షేక్ తహ్సూన్, UAE NSC సెక్రటరీ జనరల్ అబీ అల్ షసీ, ఇంకా జపాన్ NSA మసటకా ఒకానోతో సహా అనేక దేశాల NSAలతో అజిత్ దోవల్ ఫోన్లో సంభాషించారు. వీరితో పాటు, CPC సెంట్రల్ కమిటీ పాలిటిక్ లో బ్యూరో సభ్యుడు, PRC విదేశాంగ మంత్రి వాంగ్ యి, ఇంకా ఫ్రెంచ్ అధ్యక్షుడు ఇమ్మాన్యుయేల్ మార్క్ కు దౌత్య సలహాదారు అయిన రఫ్వేన్ NSA సెర్గి షోయ్గుతో కూడా అజిత్ సంప్రదింపులు జరిపారు. ఈ టెలిఫోన్ సంభాషణలో NSA తన సహచరులకు.. యుద్ధంకు సంబంధించి తీసుకున్న చర్యలు, అమలు విధానం గురించి

వివరించారు. అయితే, ఈ యుద్ధం తీవ్రతరం కానిది, సంయమనంతో కూడినది అని ఆయన సహచరులకు తెలిపారు. అయితే, పాక్ తో యుద్ధాన్ని తీవ్రతరం చేసే ఉద్దేశ్యం భారత్ కు లేదని, కానీ పాకిస్తాన్ తీవ్రతరం చేయాలని నిర్ణయించుకుంటే దృఢంగా ప్రతీకారం తీర్చుకోవడానికి సిద్ధంగా ఉందని దోవల్ నొక్కి చెప్పారు. రాబోయే రోజుల్లో దీనికి సంబంధించి తన సహచరులతో తాను సంప్రదిస్తానని కూడా NSA అజిత్ దోవల్.. విదేశీ నేషనల్ సెక్యూరిటీ అడ్వైజర్లకు తెలిపారు. ఇదే సందర్భంలో “ఈ దాడికి బాధ్యులను జవాబుదారీగా ఉంచాలనే నిబద్ధతకు తాము కట్టుబడి ఉన్నాం” అని కూడా ఆయన విదేశీ ప్రతినిధులకు వెల్లడించారు.



హైదరాబాద్ కు అలాంటి పరిస్థితి రానివ్వద్దనే ‘హైద్రా’ తెచ్చాం

హైదరాబాద్: దేశంలోని పలు మెట్రో పాలిటన్ నగరాల్లో జీవించలేని పరిస్థితులు నెలకొంటున్నాయని సీఎం రేవంత్ రెడ్డి పేర్కొన్నారు. హైదరాబాద్ కు అలాంటి పరిస్థితి రానియ్యదని భావించి హైద్రాను తీసుకొచ్చినట్లు వెల్లడించారు. సికింద్రాబాద్ బుద్ధభవన్ లో హైద్రా పోలీస్ స్టేషన్ ను ప్రారంభించిన అనంతరం సీఎం రేవంత్ రెడ్డి మాట్లాడారు. “జెంగళూరులో గత ఏడాది వేసవిలో నీటి కర్రపు వచ్చింది. ముంబయి, చెన్నై వంటి నగరాల్లో వరదలు వస్తే.. 2, 3 అంతస్తుల భవనాలు సైతం మునిగిపోయిన పరిస్థితుల్ని మనం చూశాం. దేశ రాజధాని దిల్లీలో కాలుష్యం పెరిగిపోయి జీవించలేని పరిస్థితి నెలకొంటున్నాయి. ఈ ఉషధ్రవం నుంచి గుణపాఠం నేర్చుకోకపోతే నష్టం జరుగుతుంది. అందుకే అలాంటి నగరాల సరసన హైదరాబాద్ నేరకూడదనే ఉద్దేశంతోనే.. ఎవరెన్ని విమర్శలు చేసినా ఆక్రమణలను నియంత్రించదలచుకున్నాం” అన్నారు. **చెరువులు కనమరుగైతే.. మనగడ ఉండదు...** “మన పూర్వీకులు మనకు ఇచ్చిన చెరువులను కాపాడుకోవాల్సి, చెరువులు కనమరుగైతే మనకు మునగడ ఉండదు. 450 ఏళ్ల చరిత్ర ఉన్న నగరాన్ని కాపాడుకోనేందుకు హైద్రా ఉపయోగపడుతుంది. మంచి పరిపాలన అందించేందుకు రాజ్యాంగాన్ని 76 ఏళ్లలో రాజ్యాంగాన్ని 100 సార్లకు పైగా సవరించుకున్నాం. నగరాభివృద్ధి కోసం కోసం గత సీఎంలు ఎన్నో చట్టాలు చేశారు. 1908లో హైదరాబాద్ లో వచ్చిన వరదలు అప్పటి నీజాం సర్కార్ ను కదిలించింది. కకాతీలంగా మారిన హైదరాబాద్ ను చూసి నాదీ నిజాం కన్నీరు పెట్టుకున్నారు. అలాంటి పరిస్థితి హైదరాబాద్ కు మళ్లీ రావద్దని భావించారు. గొప్ప ఇంజనీర్ మోక్షగుండం విశ్వేశ్వరయ్యను పిలిపించి హైదరాబాద్ లో మూసీపై డ్రైనేజీ వ్యవస్థ నిర్మించారు. పాతబస్టి అంటే.. వెనుకబడిన ప్రాంతంగా పేరు స్థిరపడిపోయింది. ఓల్డ్ సిటీ అంటే.. ఓరిజినల్ సిటీ అని భావించి అభివృద్ధి చేయాలని నిర్ణయించాం” అన్నారు. **హైద్రా.. ప్రజల అస్థులను రక్షించేది...** “హైద్రా అంటే.. ఇళ్లు కూల్చిది అన్నట్లుగా కొందరు దుష్ప్రచారం చేశారు. హైద్రా అంటే ప్రభుత్వ, ప్రజల అస్థులను రక్షించేది. చిన్న వర్షం వస్తే.. నగరంలో కాలనీలు మునిగిపోతున్నాయి. పేదల కాలనీలకు వెళ్తే దారులను పెద్దలు ఆక్రమిస్తున్నారు. కబ్జాకు గురైన చెరువులు, నాలాలు, కాలనీల రోడ్లను హైద్రా రక్షిస్తోంది. వర్షం వస్తే.. రోడ్లపై కూలిన చెట్లను హైద్రా నిమిషాల్లోనే తొలగిస్తోంది. లేకప్పు షేన్ తో చెరువుల వక్కన కొందరు ఫామ్ హౌస్ లు, గెస్ట్ హౌస్ లు నిర్మించుకున్నారు. వాటి నుంచి వ్యర్థాలు, మురుగునీటిని చెరువు లోకి వదులుతున్నారు. చెరువులు, నాలాలు ఆక్రమించిన వారికే హైద్రా అంటే భయం. వరదనీరు ప్రవహించాల్సిన నాలాలపై ఇళ్లు, అపార్టుమెంట్ లు వెలిశాయి. మూసీ వక్కన పడుకుంటే అక్కడ కష్టాలు ఎలా ఉంటాయో ఆ నేతలకు తెలుస్తాయి” అన్నారు.

హైదరాబాద్ పాతబస్టీలో హైద్రా.. బుల్ డోజర్లు ఎక్కి ఎంఐఎం నిరసన..

పాతబస్టీలో హైద్రా కూల్చివేతలు ఉద్రిక్తంగా మారాయి. భారీ పోలీస్ బందోబస్తు మధ్య చాంద్రాయణ గుట్టలోని అక్బర్ నగర్ లో పావులను హైద్రా కూల్చిసింది. దాంతో పోలీసులకు పాతబస్టి వాసులకు మధ్య తోపులాట జరిగింది. హైద్రా జేసీబీ ఎక్కి, జేసీబీ ముందు పడుకొని కూల్చివేతలను సానికులు అడ్డుకునే ప్రయత్నం చేశారు. హైద్రాకు, రంగనాథ్ కు వ్యతిరేకంగా ఎంఐఎం కార్పొరేటర్లు నిరసనలు చేశారు. వారిని పోలీసులు అదుపులోకి తీసుకున్న అక్కడి నుంచి పీఎస్ కు తరలించారు. ఎంఐఎం పార్టీ విషయానికొస్తే.. రాష్ట్రంలో ఏ పార్టీ అధికారంలో ఉంటే ఆ పార్టీకి తాజేదార్లుగా వ్యవహరిస్తూ ఉంటారు. మొన్నటి వరకు బీఆర్ఎస్ పార్టీ రాష్ట్రంలో అధికారంలో ఉండటంతో ఆ పార్టీ చెంతన చేరారు. వాళ్లు ఓల్డ్ సిటీ ఏం చేసినా.. బీఆర్ఎస్ దృఢతార్వాప్తుడిలా చూసి చూడనట్లు వ్యవహరించేది. అప్పట్లో ఎంఐఎం పార్టీ వాల్చు.. రాష్ట్రంలో కారు పార్టీ అధికారంలో ఉన్నా.. స్పిరింగ్ తమ చేతిలో ఉన్నట్లుగా ప్రజలు చెప్పుకునేవారు. వాళ్లకు భయపడే అప్పటి బీఆర్ఎస్ సర్కార్.. పాతబస్టీలో మెట్రో రైలును కనెక్టివిటీని ఆపేసింది. కేసీఆర్ సర్కార్ కంటే ముందే రాజశేఖర్ రెడ్డి హయాములో ఎంఐఎం వాళ్లు పొడిచే పాట.. ఆడిందే ఆట అన్నట్లుగా సాగింది. టీడీపీ అధికారంలో ఉన్నప్పుడు కొంత కాలం ఎంఐఎంకు కొంత సత్సంబంధాలు కొనసాగాయి. కానీ ఓ సందర్భంలో వినాయక నిమజ్జనం నేపథ్యంలో అప్పట్లో చార్మినార్ ఎమ్మెల్యేగా ఉన్న అనదుర్తిని ఓవర్ యాక్టింగ్ చేస్తే చార్మినార్ ముందే కేంద్ర బలగాలతో అసెంబ్లీ తాట తీయించారు చంద్రబాబు. ఆ తర్వాత కిరీడ్ కుమార్ రెడ్డి ముఖ్యమంత్రి గా ఉన్న సమయంలో మహావీర్ హాస్పిటల్ ఇమ్ప్యూల్స్ ఓవైసి బ్రదర్స్ కు చుక్కలు చూపించాడు. దీంతో అప్పటి నుంచి వీరు కిరీడ్ కుమార్ రెడ్డి పై గురుగూ ఉండేవారు. తాజాగా రేవంత్ సర్కార్ చేపట్టిన తర్వాత మళ్లీ బీఆర్ఎస్ పార్టీకి జెల్ల కాల్చి మళ్లీ కాంగ్రెస్ చక్కనన్నారు. ఇక రేవంత్ రెడ్డి కూడా బీజే ఆగడాలను కళ్లు మూసుకున్నట్లుగానే కనిపించింది. తాజాగా హైద్రా రంగంలోకి దిగడంతో చట్టం ముందు అందరు సమానమే అని ఓవైసి బ్రదర్స్ కు గట్టి సంకేతం పంపించారు రేవంత్. మరి పాతబస్టీలో ఉన్న ఈ ఆక్రమ కట్టడాల విషయంలో చివరి వరకు రేవంత్ సర్కార్ ఇదే దూకుడును కంటిన్యూ చేస్తాడా లేకపోతే ఓవైసి బ్రదర్స్ కు సరెండ్ అవుతాడా అనేది చూడాల్సి.



ఎన్ని అప్పులున్నా.. సంక్షేమ పథకాల అమలు : డిప్యూటీ సీఎం భట్టి

ఖమ్మం : పదేళ్ల పాలన గాలికి వదిలేసి, ఇప్పుడు ఫామ్ హౌస్ లో పడుకున్న వారు కాంగ్రెస్ ప్రభుత్వంపై ప్రలాపనలు చేస్తున్నారని డిప్యూటీ సీఎం భట్టి విక్రమార్కు మల్లు అన్నారు. గురువారం ఖమ్మంలో మెడికల్ కళాశాల భవన శంకుస్థాపన కార్యక్రమంలో భట్టి తో పాటు, రెవెన్యూ, సమాచార పౌరసంబంధాల శాఖ మంత్రి పొంగులేటి శ్రీనివాసరెడ్డి, వైద్య ఆరోగ్య దామోదర రాజనర్సింహం, వ్యవసాయశాఖ మంత్రి తుమ్మల నాగేశ్వరరావు పాల్గొన్నారు. ఈసందర్భంగా భట్టి మాట్లాడుతూ 78% ఖమ్మం మెడికల్ కళాశాల భవన నిర్మాణాలకు శంకుస్థాపన చేయటం సంతోషంగా ఉందని చెప్పారు. **ఆర్థిక పరిస్థితి అర్థం చేసుకోవాలని సీఎం వివరించారు..** రాష్ట్ర ఆర్థిక పరిస్థితిని ఉద్యోగులు అర్థం చేసుకోవాలని ముఖ్యమంత్రి రేవంత్ రెడ్డి వివరించారని భట్టి చెప్పారు. అంతేగానీ ఉద్యోగులు ఆందోళన చేసేదాల్సిన అవసరం లేదన్నారు. రాష్ట్ర ఉద్యోగుల అవసరాలు తీర్చడంలో ప్రభుత్వం ముందు ఉంటుందని సీఎం చెప్పారని గుర్తు చేశారు. దానిని బీఆర్ఎస్, బీజేపీ నేతలు నీలువలు వలుపులు చేసి మాట్లాడుతున్నారన్నారు. రూ. ఏడు లక్షల కోట్ల అప్పుచేసిన గత పాలకులు ఏనాడూ ఉద్యోగులకు మొదటి తారీకున జీతాలు ఇవ్వలేదన్నారు. ఎన్ని అప్పులున్నా రాష్ట్ర ప్రజలకు సంక్షేమ పథకాలు అమలు చేసినట్లే ఉద్యోగులకు ఎలాంటి ఇబ్బందులు లేకుండా కాపాడుకుంటామన్నారు. **ఇది పేదల ప్రభుత్వం..** కాంగ్రెస్ ప్రభుత్వం పేదల ప్రభుత్వమని భట్టి అన్నారు. ఈ ప్రభుత్వం దొరల కోసమే, పాలకుల కోసమే వనిచేసే ప్రభుత్వం కాదని గుర్తు చేశారు. కాంగ్రెస్ ప్రభుత్వం విద్య వైద్యానికి ప్రత్యేకంగా నిధులు కేటాయించిందన్నారు. పదేళ్ల బీఆర్ఎస్ ప్రభుత్వం వైద్యరంగానికి రూ.5950 కోట్లు ఖర్చు చేస్తే, కాంగ్రెస్ ప్రభుత్వం ఈ ఒక్క ఏడాదిలో 11482 కోట్లు ఖర్చు చేసిందన్నారు. 90 లక్షల కుటుంబాలకు రూ. 10 లక్షల వరకూ లబ్ధి చేకూర్చిన వైద్యం అందించామన్నారు. **వైద్య రంగాన్ని గాడిలో పెడుతున్నాం...** గత ప్రభుత్వం గాలికిపోలేసిన వైద్య రంగాన్ని గాడిలో పెడుతున్నామని భట్టి అన్నారు. గత ప్రభుత్వం గాలికి వదిలేస్తే రాజీవ్ ఆరోగ్య శ్రీ పెండింగ్ బిల్లులను తమ ప్రభుత్వం క్లీయర్ చేస్తోందన్నారు. రాష్ట్ర వ్యాప్తంగా ఇంటిగ్రేటెడ్ పాఠశాలల నిర్మాణం జరుగుతోందన్నారు. రాష్ట్రంలో రైతాంగానికి అందగా నిలిచి రుణమాఫీ చేశామని గుర్తు చేశారు. నిరంతరాయంగా ఉచిత విద్యుత్ అందజేస్తున్నామన్నారు. ఖమ్మం జిల్లాలో సీతారామ ప్రాజెక్టు నిర్మాణానికి నిధులు కేటాయించి పనులు పూర్తి చేస్తున్నామని చెప్పారు.

పాక్ చర్యలపై అస్సలు తగ్గని మోదీ సర్కార్

మొన్నటి న్యాయానికి వ్యతిరేకంగా వ్యవస్థాపక బిడ్డగులు!

ఆపరేషన్ సిందూర్ తర్వాత భారత్, పాకిస్తాన్ బార్డర్ లో ఉద్రిక్త పరిస్థితులు నెలకొన్నాయి. సరిహద్దుల్లోని భారత పౌరులను లక్షంగా చేసుకుని పాక్ కాల్పులు జరుపుతోంది. మే 7న అర్ధరాత్రి పాక్ జరిపిన కాల్పుల్లో 13 మంది పౌరులు చనిపోయారు. మే 8న అమృత్ సర్ ను టార్గెట్ చేసిన పాక్.. మిస్సైల్ తో దాడి చేసేందుకు ప్రయత్నించింది. అమృత్ సర్ పరిసర ప్రాంతాల్లో మిస్సైల్ శకలాలు లభ్యమయ్యాయి. దీంతో కేంద్రం అలర్ట్ అయ్యింది. సరిహద్దు గ్రామాల ప్రజలను సురక్షిత ప్రాంతాలకు తరలిస్తోంది. అటు పాకిస్తాన్ బార్డర్

లోని రాజస్థాన్, పంజాబ్ బార్డర్ లను మూసివేశారు. రాజస్థాన్, పంజాబ్ లలో బహిరంగ సభలపై ఆంక్షలు విధించారు. సరిహద్దుల్లో ఎవరైనా అనుమానితులు కనిపిస్తే కాల్చివేయమని అధికారులకు ఆదేశాలు జారీ చేసింది కేంద్రం. పాకిస్తాన్ తో 1,037 కి.మీ సరిహద్దును పంచుకునే రాజస్థాన్ లో హై అలర్ట్ ప్రకటించారు. సరిహద్దును పూర్తిగా మూసివేస్తున్నామని, ఏదైనా అనుమానాస్పద కార్యకలాపాలు కనిపిస్తే సరిహద్దు భద్రతా దళ సిబ్బందికి

డాట్ వస్తే కాల్చి పారేయండి..

ఆర్మీకి ఫ్రీ హ్యాండ్ ఇచ్చిన కేంద్రం

కాల్పులు జరపాలని ఆదేశాలు జారీ చేశామని అధికారులు తెలిపారు. జోధ్ పూర్, కిషన్ గర్, బికినీర్ విమానాశ్రయాల నుంచి విమానాల రాకపోకలను మే 9 వరకు నిలిపివేశారు. సుభోయ్-30 ఎంకేఐ జెట్ లు గంగానగర్ నుంచి రాన్ ఆఫ్ కవ్ వరకు వైమానిక గణీ నిర్వహిస్తున్నాయి. బికినీర్, శ్రీ గంగానగర్, జైసల్మేర్, బార్వర్ జిల్లాల్లోని

పాఠశాలలు మూసివేయబడ్డాయి, పరీక్షలు వాయిదా వేయబడ్డాయి. పోలీసులు రైల్వే సిబ్బంది సెలవులు రద్దు చేశారు. పంజాబ్ లో, అన్ని పోలీసు సిబ్బంది సెలవులను రద్దు చేశారు. బహిరంగ సభలపై ఆంక్షలు విధించారు. సరిహద్దుల్లో ఉద్రిక్తత కారణంగా ముఖ్యమంత్రి భగవంత్ మాన్ కూడా అన్ని ప్రభుత్వ కార్యక్రమాలను రద్దు చేశారు.

భారత వ్యతిరేక ప్రచారాన్ని ఉపేక్షించాడు



సామాజిక మాధ్యమాల్లో దేశ వ్యతిరేక ప్రచారంపై నిఘా ఉంచాలని కేంద్ర హోంశాఖ పలు రాష్ట్ర ప్రభుత్వాలకు సూచించింది. ఆపరేషన్ సిందూర్ పేరుతో పాక్ ఉగ్రస్థావరాలపై భారత సైన్యం మెరుపుదాడులు చేసిన సంగతి తెలిసిందే. ఈ ఆపరేషన్ అనంతరం కేంద్ర హోంశాఖ మంత్రి అమిత్ షా పలు రాష్ట్రాల సీఎంలతో సమీక్ష సమావేశం నిర్వహించారు. ఆ సమావేశంలో హోం మంత్రిత్వశాఖ అన్ని రాష్ట్రాలకు పలు సూచనలు చేసినట్లు అధికార పర్గాలు గురువారం తెలిపాయి. ఆపరేషన్ సిందూర్ అనంతరం పాక్ తప్పుడు ప్రచారాలను వ్యాప్తి చేస్తున్న సంగతి తెలిసిందే. భారత్ వీటిని ఎప్పటికప్పుడు తిప్పికొడుతూ వస్తోంది. ఈక్రమంలో అన్ని రాష్ట్ర ప్రభుత్వాలకు, కేంద్ర పాలిత ప్రాంతాలకు హోంశాఖ పలు

సూచనలు చేసింది. ఆపరేషన్ సిందూర్ గురించి, భారత్ భద్రత గురించి తప్పుడు కథనాలు వ్యాప్తి చేసే ఖాతాలపై కఠిన చర్యలు తీసుకోవాలని ఆదేశించింది. దేశం నుంచి లేదా విదేశాల నుంచి భారత్‌కు వ్యతిరేకంగా ప్రచారం చేస్తే ఆయా సోషల్ మీడియా ఖాతాలను వెంటనే బ్లాక్ చేయాలని పేర్కొంది. ఈసందర్భంగా సరిహద్దు ప్రాంతాల్లోని ప్రభుత్వాలకు, భద్రతా దళాలకు మధ్య కమ్యూనికేషన్ నంబర్‌గాలు పెంచాలని పిలుపునిచ్చింది. మంగళవారం అర్ధరాత్రి వేళ.. పాకిస్థాన్‌తో పాటు పాక్ ఆక్రమిత కశ్మీర్‌పై ఆపరేషన్ సిందూర్ పేరుతో భారత్ విరుచుకుపడింది. అక్కడి 9 ఉగ్ర స్థావరాలను ధ్వంసం చేసింది. 80 మంది ఉగ్రవాదులను హతమార్చి పహల్గాం దాడికి భారత్ ప్రతీకారం తీర్చుకుంది.



ములుగు జిల్లాలో పేలిన మందుపాతర.. ముగ్గురు పోలీసుల మృతి!

వాజేడు: ములుగు జిల్లాలో మావోయిస్టులు అమర్చిన మందుపాతర పేలినట్లు తెలుస్తోంది. ఈ ఘటనలో ముగ్గురు పోలీసులు మృతిచెందినట్లు సమాచారం. వెంకటాపురం మండల సరిహద్దు అటవీ ప్రాంతంలో మావోయిస్టుల కోసం కూంబింగ్ చేస్తుండగా మందుపాతర పేలినట్లు తెలిసింది. అయితే ఈ విషయాన్ని పోలీసు ఉన్నతాధికారులు ధ్రువీకరించలేదు. ఛత్తీస్‌గఢ్-తెలంగాణ సరిహద్దుల్లోని కర్రెగుట్టల్లో బుధవారం జరిగిన ఎదురుకాల్పుల్లో 22 మంది మావోయిస్టులు మృతిచెందిన విషయం తెలిసిందే. ఈ క్రమంలోనే వెంకటాపురం పరిసర అటవీ ప్రాంతంలో పోలీసులు కూంబింగ్ నిర్వహిస్తుండగా మందుపాతర పేలినట్లు సమాచారం

సమస్యల విషయంలో మేం గిరిగోసుకోలేదు: హైద్రా కమిషనర్ రంగనాథ్



హైదరాబాద్: ముంపు బాధితుల సమస్యలను హైద్రా వెంటనే పరిష్కరిస్తోందని హైద్రా కమిషనర్ రంగనాథ్ తెలిపారు.

బీజాపూర్‌లో ఎదురు కాల్పులు.. 8మంది మావోయిస్టులు మృతి

బీజాపూర్: ఛత్తీస్‌గఢ్‌లోని బీజాపూర్ సరిహద్దుల్లో భద్రతా బలగాలు, మావోయిస్టుల మధ్య భారీ ఎదురుకాల్పులు కొనసాగు తున్నాయి. గురువారం జరిగిన ఎదురు కాల్పుల్లో ఎనిమిది మంది మావోయిస్టులు మృతి చెందారు. మృతుల్లో మావోయిస్టు కేంద్ర కమిటీ సభ్యుడు చంద్రన్న, మావోయిస్టు ఎన్‌జెడీసీఎం బండి ప్రకాష్ ఉన్నట్లు సమాచారం. చంద్రన్న తలపై రూ.కోటి రివార్డు ఉంది.

బీజాపూర్ జిల్లా ఉసూర్ ప్రాంతంలోని లంకపల్లె అడవుల్లో ఎదురు కాల్పులు కొనసాగుతున్నాయి.

‘మీ విజయానికి బాంబులు పేలుస్తాం’.. జైపుర్ క్రికెట్ స్టేడియానికి బెదిరింపు మెయిల్!

పాకిస్థాన్, పాక్ ఆక్రమిత కశ్మీర్‌లోని ఉగ్రస్థావరాలపై భారత సైన్యం విరుచుకుపడిన సంగతి తెలిసిందే. ‘ఆపరేషన్ సిందూర్’ పేరుతో ఉగ్రస్థావరాలను కుప్పకూల్చింది. దాదాపు 100 మందిని మట్టుబెట్టినట్లు కేంద్రం వెల్లడించింది. దీంతో దేశవ్యాప్తంగా సంబరాలు మిన్నంటాయి. ఇదే సమయంలో జైపుర్ క్రికెట్ స్టేడియానికి బాంబు బెదిరింపు మెయిల్ వచ్చింది. దీంతో భద్రతా దళాలు సెక్యూరిటీని కట్టుదిట్టం చేశాయి. దీనిపై స్టేడియం అధికారులు పోలీసులకు సమాచారం ఇచ్చారు.

ప్రస్తుతం ఐపీఎల్ 2025 సీజన్ కొనసాగుతోంది. జైపుర్ వేదికగానే రాజస్థాన్ రాయల్స్ మ్యాచ్‌లు జరుగుతున్నాయి. అయితే, మే 16న పంజాబ్ కింగ్స్‌తో రాజస్థాన్ తన చివరి లీగ్‌మ్యాచ్‌ను ఇక్కడే ఆడనుంది. జైపుర్‌లోని సహాయ్ మాన్ సింగ్ స్టేడియం అధికారులకు ఉదయం 9.13 గంటలకు ఓ మెయిల్ వచ్చిందని పోలీసులు వెల్లడించారు. ఇందులో ఆపరేషన్ సిందూర్ గురించి పేర్కొంటూ.. “ ఆపరేషన్ సిందూర్ విజయానికి గుర్తుగా మేం మీ స్టేడియంలో బాంబు పేలుడు నిర్వహిస్తాం. వీలైతే ప్రతిఒక్కరినీ కాపాడుకోండి” అంటూ మెయిల్ వచ్చిందని తెలిపారు. ఈ మెయిల్‌పై అధికారిక పర్గాలు విచారణ మొదలుపెట్టాయి.



పాక్‌కు ఇచ్చిపడేసిన సానియా మీర్జా.. ఇది కదా కావాల్సింది..

పహల్గాం అటాక్‌కు రివేంజ్ తీర్చుకుంది భారత్. పాకిస్థాన్‌తో పాటు పాక్ ఆక్రమిత కశ్మీర్‌లోని 9 టెర్రరిస్ట్ క్యాంపులపై సక్సెస్‌ఫుల్‌గా అటాక్స్ చేసింది. ఉగ్ర స్థావరాలపై క్షిపణి దాడులు చేసి జైషే మహ్మద్, లషకర్ తాయిబా లాంటి టెర్రర్ సంస్థలను చావుదెబ్బ తీసింది. భారత్ పేరు చెబితే గజగజ పడితేలా చేసింది. మెరుపు దాడులతో వందలాది మంది ఉగ్రవాదులను మట్టుబెట్టాయి భారత భద్రతా బలగాలు. దీంతో మోదీ ప్రభుత్వంతో పాటు సెక్యూరిటీ ఫోర్స్‌పై నలువైపులా ప్రశంసలు జల్లులు కురుస్తున్నాయి. తాజాగా టెన్సిన్ లెజెండ్ సానియా మీర్జా కూడా ఆపరేషన్ సిందూర్‌పై స్పందించింది. ఇంతకీ ఆమె ఏం చెప్పిందో ఇప్పుడు తెలుసుకుందాం..

ఇదీ భారత్ అంటే.. ఒక్క ఫోటోతో భారత్ తన మెసేజ్ ఏంటో గట్టిగా చాటిచెప్పిందని సానియా ఇన్‌స్టాగ్రామ్ పోస్ట్‌లో రాసుకొచ్చింది. ఒక దేశంగా మనమేంటో అందరికీ సుస్పష్టం చేశామంటూ ఆపరేషన్ సిందూర్ వివరాలను వెల్లడించిన కల్వల్ సోఫియా ఖురేషి, వింగ్ కమాండర్ వ్యోమికా సింగ్ భాటోను సానియా షేర్ చేసింది. ఇదీ భారత్ అంటే అని రాసుకొచ్చింది. కాగా, ఆపరేషన్ సిందూర్ గురించి భద్రతా బలగాలకు చెందిన ఇద్దరు మహిళలు వివరించడం హైలైట్‌గా మారింది. గురిపెట్టి ఉగ్ర స్థావరాలపై జరిగిన క్షిప్తమైన ఆపరేషన్ గురించి సోఫియా ఖురేషి, వ్యోమికా సింగ్ దేశ ప్రజలకు చక్కగా వివరించారు. ఇందులో సోఫియా ముస్లిం వర్గానికి వ్యతిరేక వ్యూహానికి పట్టు వర్గానికి చెందిన వారు. వీళ్ళతో పాటు అదే వేదిక మీద పాల్గొన్న విదేశీయ కార్కర్‌కు విక్రమ్ మీర్సా ఒక కశ్మీర్ పండిట్ కావడం విశేషం. అందుకే పహల్గాం టెర్రరిస్టులు మతం అడిగి మరీ కాల్చిపంపడాన్ని ఎత్తిచూపుతూ.. ఇండియాలో ఐక్యతను చాటిచెప్పేలా సానియా మీర్జా ఈ పోస్ట్ చేసిందని అర్థమవుతోంది.

ఒక్క పోస్ట్.. సానియా పోస్ట్ చూసిన నెటిజన్స్.. ఇది కదా కావాల్సింది అని అంటున్నారు. ఉగ్రవాదం పీచ అణచడంతో పాటు పాకిస్థాన్ ఆట కట్టించేందుకు భారత భద్రతా దళాలు చేస్తున్న పోరాటానికి సానియా అందగా నిలవడం అభినందనీయమని అంటున్నారు. సామాన్య ప్రజలతో పాటు సానియా లాంటి సెలెబ్రిటీల మద్దతు ప్రభుత్వానికి, సైనికులకు అవసరమని చెబుతున్నారు. అందరూ అందగా ఉంటే సర్కార్-సోల్డర్స్ తమ పని తాము చేసుకుపోతారని కామెంట్స్ చేస్తున్నారు. సానియా ఒక్క పోస్ట్‌తో పాక్‌కు ఇచ్చిపడేసిందని ప్రశంసిస్తున్నారు.



దలాల్ స్ట్రీట్‌కు ఉద్రిక్తతల సెగ.. అరగంటపాటు నిలిచిన పాక్ స్టాక్ ఎక్స్‌చేంజ్

ముంబయి: భారత్- పాక్ మధ్య నెలకొన్న ఉద్రిక్తతలు దలాల్ స్ట్రీట్‌ను తాకాయి. ‘ఆపరేషన్ సిందూర్’ పేరుతో నిర్వహించిన భారత సైనిక చర్యను జీర్ణించుకోలేని పాక్.. భారత్‌లోని సరిహద్దు రాష్ట్రాల్లో డ్రాస్టు, క్షిపణి దాడులకు యత్నించింది. దీంతో ఆ దేశంలో మోహరించిన గగనతల రక్షణ వ్యవస్థలను భారత సైన్యం లక్ష్యంగా చేసుకుంది. ఈ దాడుల్లో లాహోర్‌లోని ఎయిర్ డిఫెన్స్ వ్యవస్థ ధ్వంసమైనట్లు భారత రక్షణశాఖ పర్గాలు వెల్లడించాయి. ఈ దాడుల నేపథ్యంలో ఉదయం లాభాల్లో ప్రారంభమైన సూచీలు.. ఉద్రిక్తతల నేపథ్యంలో చివరి గంటలో అమృతాల్ ఒట్టిడిని ఎదుర్కొన్నాయి. ఈ క్రమంలో సెన్సెక్స్ 400 పాయింట్లకు పైగా నష్టపోగా.. నిష్ఠి 24,300 దిగువకు చేరింది. అంతర్జాతీయంగా మార్కెట్ల నుంచి మిశ్రమ సంతేతాల నేపథ్యంలో ఉదయం 80,912.34 పాయింట్లు (క్రితం ముగింపు 80,746.78) వద్ద లాభాల్లో ప్రారంభమైంది. తర్వాత స్వల్ప శ్రేణిలో లాభనష్టాల మధ్య చలించింది. చివరి గంటలో అమృతాల్ ఒట్టిడిని సెన్సెక్స్ 411.97 పాయింట్లు నష్టంతో 80,334.81 వద్ద ముగిసింది. నిష్ఠి 140 పాయింట్లు నష్టంతో 24,273.80 వద్ద స్థిరపడింది. దాలరుతో రూపాయి మారకం విలువ 85.72గా ఉంది. నిష్ఠి మిడ్‌క్యాప్ సూచీ 1.95 శాతం పతనం అవ్వగా.. నిష్ఠి స్మార్ట్‌క్యాప్ సూచీ 1.43 శాతం మేర క్షీణించింది. సెన్సెక్స్ 30 సూచీలో ఎటర్నల్, మహింద్రా అండ్ మహింద్రా, మారుతీ సుజుకి, బజాజ్ ఫైనాన్స్, టాటా స్టీల్ షేర్లు ప్రధానంగా నష్టపోయాయి. హెచ్‌సీఎల్ టెక్నాలజీస్, కోటక్ మహింద్రా బ్యాంక్, యాక్సిస్ బ్యాంక్, టైటాన్, టాటా మోటార్స్ షేర్లు లాభపడ్డాయి. అంతర్జాతీయ మార్కెట్‌లో ట్రెంట్ క్రూడ్ బ్యారెల్ 61.95 డాలర్ల వద్ద ట్రేడవుతుండగా.. బంగారం ఔస్సు 3,348 డాలర్ల వద్ద కొనసాగుతోంది. భారత్ దెబ్బకు పాక్ స్టాక్ మార్కెట్ కుదేలవుతోంది. ‘ఆపరేషన్ సిందూర్’తో నిన్న భారీగా పతనమైన పాక్ స్టాక్ ఎక్స్‌చేంజ్.. నేడు అరగంట పాటు నిలిచిపోయింది. కరాచీ సమీపంలో భారత సైనిక బలగాలు విరుచుకుపడ్డాయన్న సమాచారంతో వ్యాపించడంతో ఈ పరిస్థితి నెలకొంది. బ్రేడింగ్ నిలిపివేతకు ముందు కేవల 100 సూచీ దాదాపు 6,948 పాయింట్లు (6.32 శాతం) నష్టంతో 103,060 వద్ద నిలిచింది. కాసేపటికే బ్రేడింగ్ ప్రారంభమైనప్పటికీ నష్టాలు కొనసాగాయి.



పాకిస్థాన్‌లోని ఉగ్రస్థావరాలే లక్ష్యంగా భారత్ ‘ఆపరేషన్ సిందూర్’ చేపట్టిన సంగతి తెలిసిందే. దీంతో భారత్‌లోని సైనిక స్థావరాలే లక్ష్యంగా దాడులు చేపట్టేందుకు పాక్ యత్నించగా.. వీటిని భారత దళాలు దీటుగా తిప్పికొట్టాయి. ఈ క్రమంలో రక్షణశాఖ మంత్రి రాజీనాథ్ సింగ్ కీలక వ్యాఖ్యలు చేశారు. భారత్ సహనాన్ని అలుసుగా తీసుకుంటే ఆపరేషన్ సిందూర్ తరహా చర్యలకు సిద్ధంగా ఉండాలని హెచ్చరించారు. ‘నేషనల్ క్యాబిలీ కాంక్షేవో’ మాట్లాడుతూ దేశభద్రతకు సంబంధించి ఎట్టి పరిస్థితుల్లోనూ రాజీవేదబోమని నృష్టంచేశారు. “మేం ఎల్లప్పుడూ సంయమనంతో బాధ్యతాయుతంగా వ్యవహరిస్తాం. చర్యల ద్వారా సమస్యలను పరిష్కరించుకోవడాన్ని విశ్వసిస్తాం. దీనివల్ల ఎవరైనా మా ఓపికను దుర్వినియోగం చేయవచ్చని కాదు. మా సహనాన్ని అవకాశంగా తీసుకోవాలని ప్రయత్నిస్తే.. ఆపరేషన్ సిందూర్ మాదిరిగా తీవ్ర పర్యవసానాలు ఎదుర్కొనేందుకు సిద్ధంగా ఉండాలి” అని రాజీనాథ్ సింగ్ పేర్కొన్నారు.

సైన్యంపై ప్రశంసలు.. భారత బలగాలు ఆపరేషన్ సిందూర్‌ను ఊహించని కచ్చితత్వంతో అమలు చేశాయని రక్షణమంత్రి రాజీనాథ్ సింగ్ పేర్కొన్నారు. పాకిస్థాన్‌తోపాటు పాక్ ఆక్రమిత కశ్మీర్‌లోని తొమ్మిది ఉగ్రస్థావరాలను ధ్వంసం చేశాయని, ఇందులో అనేకమంది ఉగ్రవాదులు హతమయ్యారని చెప్పారు. ఈ ఆపరేషన్‌లో సాయుధ బలగాలు ధైర్యసాహసాలు ప్రదర్శించాయని ప్రశంసించారు. సామాన్యులకు ఎటువంటి నష్టం వాటిల్లకుండా ఈ ఆపరేషన్ చేపట్టామని, అత్యాధునిక పరికరాలు, సుశిక్షితులైన సాయుధ దళాల పనితీరువల్లే ఇది సాధ్యమైందన్నారు.



ఉచిత బస్సుపై తెలంగాణ ఆర్టీసీ కీలక ప్రకటన. ఇకపై ఆ కార్డులు!

ఉచిత బస్సు పై తెలంగాణ ఆర్టీసీ కీలక ప్రకటన చేసింది. ఆధార్ కార్డు తో పాటు మిగతా కార్డులు కూడా పనిచేస్తాయని తాజాగా ఉచిత బస్సుపై సజ్జనర్ కీలక ప్రకటన చేయడం జరిగింది. తెలంగాణ రాష్ట్ర ప్రభుత్వం ప్రతిష్టాత్మకంగా మహిళల కోసం ఉచిత బస్సు అమలు చేస్తుందని ఈ సందర్భంగా ఆయన వివరించారు. కేంద్ర అలాగే రాష్ట్ర ప్రభుత్వాల ఆదేశాల ప్రకారం ఒరిజినల్ ఆధార్ కార్డ్ అలాగే ఓటర్ ఐడి, లేదా డ్రైవింగ్ లైసెన్స్ ఇతర గుర్తింపు కార్డులు కండ్లక్టర్లకు చూపిస్తే జీరో టికెట్లు తీసుకోవచ్చని ఈ సందర్భంగా వెల్లడించారు సజ్జనర్. ఆధార్ కార్డు ఒక్కటే ప్రామాణికం కాదని 90% ఓ నెటిజన్ సజ్జనర్ కు ట్యాగ్ చేస్తూ పోస్ట్ పెట్టాడు. ఈ నేపథ్యంలోనే స్పందించిన... ఆర్టీసీ ఎండ్ సజ్జనర్ ప్రకటన చేశారు. కేంద్ర అలాగే రాష్ట్ర ప్రభుత్వాల ఆదేశాల ప్రకారం ఒరిజినల్ ఆధార్ కార్డ్ అలాగే ఓటర్ ఐడి, లేదా డ్రైవింగ్ లైసెన్స్ ఇతర గుర్తింపు కార్డులు కండ్లక్టర్లకు చూపిస్తే జీరో టికెట్లు తీసుకోవచ్చని ఈ సందర్భంగా వెల్లడించారు సజ్జనర్.